

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories



త్రుభాత సమాచారం

తెలంగాణ తెలుగు దినపత్రిక

Prop: Syed inkehsafali

BAJAJ FINSERV Call: 9490916775, 9652790005

CLASSIC COMPUTERS & XEROX ELECTRONICS



సంపుటి : 15 సంఛిక : 170 ఆదిలాబాద్ ఎడిటర్ - సయ్యద్ కరీం మంగళవారం, 23 డిసెంబర్ 2025 పేజీలు : 4 వెల : 2/-



జనవరి 2 నుంచి అసెంబ్లీలో చర్చిద్దాం.. రండ్ కేసీఆర్ కు రేవంత్ సవాల్

హైదరాబాద్ : తెలంగాణ రాష్ట్రాన్ని పదేండ్లలో కేసీఆర్ సర్వనాశనం చేశారని.. ఆయనకే ఆర్థిక ఉగ్రవాది అని సీఎం రేవంత్ రెడ్డి మండిపడ్డారు. "తెలంగాణ ఉద్యమానికి ఊపిరి పోసిన పాలమూరు జిల్లాకే అన్యాయం చేసిన జలద్రోహి కేసీఆర్. రూ.8 లక్షల కోట్ల అప్పులు చేసి రాష్ట్రాన్ని నడిబజారులో నిలబెట్టి దివాలా తీయించింది. భూకంపం వచ్చి వెళ్లక మిగిలిన శిథిలాల మాదిరిగా రాష్ట్రాన్ని మార్చివే.. మేం ఇప్పుడు ఆ శిథిలాలను తొలగిస్తూ రాష్ట్రాన్ని దారిలో పెడుతున్నాం" అని ఆయన తెలిపారు. తెలంగాణ మాజీ ముఖ్యమంత్రి కేసీఆర్ నిన్న రాత్రి కాంగ్రెస్ ప్రభుత్వం, రేవంత్ రెడ్డిపై ఓ రేంజ్ లో ఉదాహరణలతో సహా విరుగుతున్నాడన్నారు. ఈ క్రమంలోనే కేసీఆర్ వ్యాఖ్యలు రెండు తెలుగు రాష్ట్రాల్లోనూ ఇప్పుడు వైరల్ అవుతున్నాయి. కాంగ్రెస్ సర్కార్ ను కడిగేసిన కేసీఆర్ పై కౌంటర్ కూడా గట్టిగానే ప్రతిస్పందన వచ్చింది. తాజాగా కేసీఆర్ వ్యాఖ్యలకు సీఎం రేవంత్ రెడ్డి, నీటిపారుదలశాఖ మంత్రి ఉత్తమ్ కుమార్ రెడ్డి తీవ్రస్థాయిలో విరుగుతున్నారన్నారు. కేసీఆర్ వైఖరిని 'ఆర్థిక ఉగ్రవాదంగా' అభివర్ణిస్తూ..

ఆయన కుటుంబ రాజకీయాలపై రేవంత్ రెడ్డి సంవలన వ్యాఖ్యలు చేశారు. **పార్టీ వారసత్వ పోరు అంటూ రేవంత్ కౌంటర్...** సీఎం రేవంత్ రెడ్డి తాజాగా కేసీఆర్ వ్యాఖ్యలకు కౌంటర్ ఇచ్చారు. కేసీఆర్ బయటకు రావడం వెనక రాష్ట్ర ప్రయోజనాల కంటే కుటుంబ ప్రయోజనాలే ఎక్కువగా ఉన్నాయని ఆరోపించారు. తన అల్లుడు హరీష్ రావు చేతుల్లోకి పార్టీ వెళుతుందనే భయంతోనే తన కుమారుడు కేసీఆర్ రాజకీయ భవిష్యత్తును కాపాడడానికి కేసీఆర్ బయటకు వచ్చారని రేవంత్ విమర్శించారు. కేసీఆర్ చావాలని తాను ఎప్పుడూ కోరుకోలేదని.. ఆయన ఆరోగ్యంగా ఉండాలనే ఆకాంక్షిస్తున్నానని సీఎం స్పష్టం చేశారు. కేసీఆర్ కు బయటి వ్యక్తుల కంటే ఆయన కుటుంబ సభ్యుల నుంచే ముప్పు ఉందని.. కుర్చీ కోసం కొడుకు, అల్లుడు ఆయన చావును కోరుకుంటున్నారని వ్యాఖ్యానించారు. కేసీఆర్ ను కేటీఆర్, హరీష్ రావు ఇద్దరూ కలిసి నిర్మూలించారని రేవంత్ ఆరోపించారు. **ఆర్థిక, రాజకీయ అంశాలపై ధ్వజం..** రాష్ట్రాన్ని కేసీఆర్ ప్రభుత్వం ఆర్థికంగా అత్యాచారం చేసిందని.. కేసీఆర్ ఒక ఆర్థిక ఉగ్రవాది అని

జనతా పార్టీ కేసీఆర్!

ఆనాడు సంతకం పెట్టి.. ఈనాడు నీతులు చెబుతారా?

కేసీఆర్ కు గట్టిగానే ఇచ్చిపడేసిన రేవంత్, ఉత్తమ్, కాంగ్రెస్ నేతలు!

రేవంత్ రెడ్డి తీవ్రంగా విమర్శించారు. ఎన్ని ఎన్నికల్లో ప్రజలు బుద్ధి చెప్పినా కేసీఆర్ తీరులో మార్పు లేదని ఎద్దేవా చేశారు. "కేసీఆర్ తమలపాకుతో కొడితే.. నేను తలుపు చెక్కతో కొట్టే రకం" అని ముఖ్యమంత్రి హెచ్చరించారు. జనవరి 2 నుంచి అసెంబ్లీ సమావేశాలు నిర్వహిస్తామని.. కేసీఆర్ అసెంబ్లీకి వచ్చి చర్చలో పాల్గొనాలని రేవంత్ సవాల్ విసిరారు. అధికారంపై ఉన్న వ్యామోహం ప్రజలపై లేదని అందుకే ఆయన అసెంబ్లీకి రావడం లేదని పేర్కొన్నారు. **కేసీఆర్ మాటల్లో 90 శాతం అబద్ధం : మంత్రి ఉత్తమ్...** నీటి పారుదల అంశాలపై కేసీఆర్ చేసిన వ్యాఖ్యలను మంత్రి ఉత్తమ్ కుమార్ రెడ్డి తీవ్రంగా ఖండించారు. పదేళ్ల అధికారంలో దేవారుల, ఎస్.ఎల్. టీసీ, దిండి ప్రాజెక్టులను ఎందుకు పూర్తి చేయలేదని ప్రశ్నించారు. పాలమూరు-రంగారెడ్డి ప్రాజెక్ట్ ద్వారా ఒక్క ఎకరానికైనా నీరు

అందించారా? అని నిలదీశారు. 1.80 లక్షల కోట్లతో నిర్మించిన కాళేశ్వరం ప్రాజెక్టు కూలిపోయిందని.. దీనివల్ల ప్రజలకు ఎలాంటి ప్రయోజనం చేకూరలేదని ఉత్తమ్ మండిపడ్డారు. ఉద్యమాలు చేసేముందు, రాష్ట్రాన్ని నాశనం చేసినందుకు కేసీఆర్ తెలంగాణ ప్రజలకు క్షమాపణలు చెప్పాలని ఉత్తమ్ డిమాండ్ చేశారు. కృష్ణా జలాల విషయంలో తెలంగాణ ప్రయోజనాలను తాకట్టు పెట్టింది గత ప్రభుత్వమేనని ఆయన ఆరోపించారు. రాష్ట్ర ఆర్థిక పరిస్థితిని నీటి పారుదల రంగాన్ని అభివృద్ధి చేసిన కేసీఆర్ ఇప్పుడు కేవలం తన వారసుల రాజకీయాల కోసంనే బయటకు వచ్చి అబద్ధాలు చెబుతున్నారని రేవంత్ రెడ్డి, ఉత్తమ్ కుమార్ రెడ్డి ఏకగ్రీవంగా విమర్శించారు. మొత్తంగా కేసీఆర్ కౌంటర్ కు, ఉత్తమ్, రేవంత్ రీకౌంటర్ తో ఇప్పుడు తెలంగాణలో బీఆర్ఎస్ కాంగ్రెస్ వార్ యమ రంజుగా సాగుతోంది.



ముగిసిన రాష్ట్రపతి శీతాకాల విడిది

బిల్లికి పయనమైన రాష్ట్రపతి ద్రౌపదీ ముర్ము - గవర్నర్, సీఎం వీడ్కోలు
హైదరాబాద్: రాష్ట్రపతి ద్రౌపదీ ముర్ము హైదరాబాద్ శీతాకాల విడిది ముగిసింది. ఈ నెల 17న హైదరాబాద్ చేరుకున్న ఆమె.. పలు కార్యక్రమాల్లో పాల్గొన్నారు. 19న రామోజీఫిల్మ్ సిటీలో నిర్వహించిన పబ్లిక్ సర్వీస్ కమిషన్ (పీఎస్సీ) చైర్ పర్సన్ జాతీయ సదస్సుకు ఆమె ముఖ్యఅతిథిగా హాజరయ్యారు. 20న గచ్చిబౌలిలో బ్రహ్మకుమారిస్ శాంతినరోవర్ సంస్థ నిర్వహించిన కార్యక్రమంలో పాల్గొన్నారు. 21న రాష్ట్రపతి నిలయంలో ఎట్ హోమ్ నిర్వహించారు. ఆరు రోజుల శీతాకాల విడిది ముగించుకున్న రాష్ట్రపతి.. తాజాగా ప్రత్యేక విమానంలో దిల్లీ పయనమయ్యారు. ఆమెకు గవర్నర్ జిమ్మడేవ్ వర్మ, సీఎం రేవంత్ రెడ్డి, కేంద్ర కిషన్ రెడ్డి తదితరులు వీడ్కోలు పలికారు.



జీహెచ్ఎంసీ డివిజన్ పునర్విభజనపై

జోక్యం చేసుకోలేం: హైకోర్టు
హైదరాబాద్: జీహెచ్ఎంసీ డివిజన్ పునర్విభజనను సవాల్ చేస్తూ దాఖలైన పిటిషన్ పై హైకోర్టులో విచారణ జరిగింది. వాదనలు విన్న ధర్మాసనం.. ఈ విషయంలో జోక్యం చేసుకోలేమని స్పష్టం చేసింది. జీహెచ్ఎంసీలో డివిజన్ సంఖ్యను 150 నుంచి 300కు పెంచుతూ ప్రభుత్వం నిర్ణయం తీసుకున్న సంగతి తెలిసిందే. దీనిని సవాల్ చేస్తూ ఉన్నత న్యాయస్థానంలో పిటిషన్ దాఖలైంది. ఎంసీహెచ్ఆర్డీలో సెంటర్ ఫర్ గుడ్ గవర్నెన్స్ సమర్పించిన నివేదిక ఆధారంగా వార్షిక పునర్విభజన చేశామని ప్రభుత్వం చెబుతున్నా.. ఆ నివేదికను బయటపెట్టలేదని, అభ్యంతరాల స్వీకరణకు తగినంత గడువు ఇవ్వలేదని పిటిషనర్ తరపు న్యాయవాదులు వాదించారు. చట్టపరిధిలోనే డివిజన్ పునర్విభజన జారీ చేసినట్లు ప్రభుత్వం తరపు న్యాయవాది బుధవారమే కోర్టుకు వివరించారు. సమాచారం ఇప్పటికే వెబ్ సైట్ లో ఉంచామని, ఇప్పటివరకు అందిన 3,100 అభ్యంతరాలు పరిష్కరిస్తున్నామన్నారు.



కమిటీ కోసమే కాళేశ్వరం.. రూ.లక్షల కోట్ల అప్పు

హైదరాబాద్: మాజీ ముఖ్యమంత్రి కేసీఆర్ డిజైన్ చేసి.. నిర్మించిన కాళేశ్వరం వారి హయాంలోనే కూలిందని మంత్రి ఉత్తమ్ కుమార్ రెడ్డి విమర్శించారు. మేడిగడ్డ ప్రాజెక్టు గురించి మాట్లాడుతూ ఆపి.. సిగ్గుతో తలదించుకోవాలని ఎద్దేవా చేశారు. హైదరాబాద్ లో ఆయన మీడియాతో మాట్లాడుతూ.. " బీఆర్ఎస్ హయాంలో ఐదేళ్లలో వాడుకున్న నీరు 70, 80 టీఎస్ఎల్. రూ. 1.80 లక్షల కోట్ల ప్రాజెక్టు నిరుపయోగం కావడం బీఆర్ఎస్ ఘనత. ఏపీకి 512, తెలంగాణకు 299 టీఎస్ఎల్ అనేది పదేళ్లకు అంగీకరించారు. పాలమూరు, ఎస్ఎల్టీసీ బీఆర్ఎస్ పూర్తి చేస్తుంటే ఎవరైనా అడ్డుకున్నారా? కమిషన్ కోసం కాళేశ్వరం ప్రాజెక్టు కట్టి రూ. లక్షల కోట్లు అప్పులు చేశారు. గత ప్రభుత్వం చేసిన అప్పులకు వడ్డీల కింద ఏలా రూ. 16వేల కోట్లు చెల్లిస్తున్నాం. పాలమూరు- రంగారెడ్డి ప్రాజెక్టుకు పర్యావరణ అనుమతులు పూర్తిగా రాలేదు. ఈ ప్రాజెక్టుకు సంబంధించిన రూ. 5 వేల కోట్ల బిల్లులు పెండింగ్ లో పెట్టారు. ప్రాజెక్టు పూర్తి చేయకుండానే పాలమూరు ప్రజలకు అన్యాయం చేశారు" అని ఉత్తమ్ విమర్శించారు. **కేటీఆర్ తో ఫుట్ బాల్ ఎలా ఆడాలి? సీఎం రేవంత్ కు తెలుసు: మంత్రి సీతమ్...** బీఆర్ఎస్ పై మంత్రి సీతమ్ సంవలన వ్యాఖ్యలు చేశారు. సోమవారం నాడు మీడియాతో మాట్లాడుతూ.. ప్రజలు ఎప్పుడో బీఆర్ఎస్ ను ఫుట్ బాల్ ఆడుతున్నారని అన్నారు. రేవంత్ రెడ్డి ప్రపంచ అటగాడితోనే ఫుట్ బాల్ ఆడినట్లు తెలిపారు. కేటీఆర్ తో ఫుట్ బాల్ ఎట్లా ఆడాలి? సీఎం రేవంత్ రెడ్డికి తెలుసున్నారు. అధికారం పోయిందని అక్కసుతో హరీష్ రావు మాట్లాడుతున్నారని మండిపడ్డారు. హరీష్ రావుకు మించి తప్పుడు కూతలు, తప్పుడు మాటలు, గోబల్ ప్రచారం ఎవరు చేయరని విమర్శించారు. అధికారం పోయాక ఎవరో వాళ్ళ ఇంట్లో పడి గుంజుకున్నట్లుగా ఫీల్డ్ ఇష్టానుసారంగా మాట్లాడుతున్నారని ఫైర్ అయ్యారు. ప్రజలు బీఆర్ఎస్ కు 10 సంవత్సరాల అవకాశం ఇచ్చారని.. సరిగా పని చేయకపోతే ప్రజలు అధికారం నుంచి దింపేశారన్నారు. ఇప్పుడు కాంగ్రెస్ కు అవకాశం ఇచ్చారన్నారు. కాంగ్రెస్ మంచిగా పని చేయవచ్చు కాంగ్రెస్ ను కూడా దింపవచ్చు అన్నారు. కవితకు జవాబు చెప్పలేక కాంగ్రెస్ పార్టీ మీద పడుతున్నారని ఆగ్రహం వ్యక్తం చేశారు. ప్రజల సమస్యలతో తాము పాజిటివ్ దృక్పథంతో ఉంటామని స్పష్టం చేశారు. తప్పుడు మాటలు మాట్లాడితే ఫుట్ బాల్ ఆడుకుంటామని మంత్రి సీతమ్ హెచ్చరించారు.

మహిళలకు షేర్ వార్డు...

ఇకపై బస్సుల్లో ఆధార్ కార్డు అవసరమే లేదు!

హైదరాబాద్ : తెలంగాణ రాష్ట్రంలోని మహిళలకు ప్రభుత్వం మరో తీపి కబురు అందించింది. ఉచిత బస్సు ప్రయాణాన్ని మ రింత సులభతరం చేస్తూ 'మహిళాక్లిక్ స్మార్ట్ కార్డు' పంపిణీకి శ్రీకారం చుట్టింది. దీనివల్ల ఇకపై ఆధార్ కార్డులు చూపించి, జీరో టిక్కెట్లు తీసుకోవాల్సిన శ్రమ తప్పుతుంది. **స్మార్ట్ కార్డుల అవసరం ఎంతో?...** ప్రస్తుతం మహిళలకు ఆధార్ కార్డు చూపించి కండక్టర్ వద్ద నుండి జీరో టిక్కెట్ పొందుతున్నారు. అయితే ఈ ప్రక్రియలో కొన్ని ఇబ్బందులు ఎదురవుతున్నాయి. ఆధార్ కార్డుల్లో పాత ఫోటోలు ఉండటంతో కండక్టర్లకు ప్రయాణికులను గుర్తించడం కష్టమవుతోంది. గుర్తింపు విషయంలో మహిళలకు, కండక్టర్లకు మధ్య రాష్ట్రవ్యాప్తంగా పలుబోట్ల గొడవలు జరుగుతున్నాయి. ప్రతి ఒక్కరికి

టిక్కెట్ కొట్టడం వల్ల రద్దీ సమయంలో కండక్టర్లపై పనిభారం పెరుగుతోంది. ఈ సమస్యలన్నింటికీ పరిష్కారంగా ప్రభుత్వం స్మార్ట్ కార్డులను ప్రవేశపెడుతోంది. ఇందుకోసం సెంటర్ ఫర్ గుడ్ గవర్నెన్స్ (CGG) సంస్థతో ఆర్డీసీ ఒప్పందం కుదుర్చుకుంది. **ప్రయాణం మరింత స్వార్థ్..** త్వరలో అమల్లోకి రానున్న ఈ కొత్త విధానం ద్వారా మహిళలందరికీ రాష్ట్రవ్యాప్తంగా ప్రత్యేక స్మార్ట్ కార్డులను పంపిణీ చేస్తారు. బస్సు ఎక్కినప్పుడు ఈ కార్డును చూపితే సరిపోతుంది. కండక్టర్ వద్ద నుండి ప్రత్యేకంగా జీరో టిక్కెట్ తీసుకోవాల్సిన అవసరం ఉండదు. కేవలం కార్డు ట్యాప్ చేయడం లేదా చూపించడం ద్వారా ప్రయాణం సాఫీగా సాగిపోతుంది. **ఆర్డీసీ లాభాల పంట.. కొత్త బస్సుల రాజీ...** అదివారం ప్రజాభివృద్ధి



డిప్యూటీ సీఎం భట్టి విక్రమార్కు, రవాణా శాఖ మంత్రి హస్తం ప్రభాకర్ ఆర్డీసీ అధికారులతో సమీక్ష నిర్వహించారు. ఈ సందర్భంగా పలు కీలక విషయాలను వెల్లడించారు. మహిళాక్లిక్ పథకం అమలు వల్ల ఆర్డీసీ రూ. 255 కోట్ల లాభం చేకూరిందని వారు తెలిపారు. పీఎం ఈ-డ్రైవ్ పథకం కింద హైదరాబాద్ కు 2,800, వరంగల్ కు 100 కొత్త ఎలక్ట్రిక్ బస్సులను త్వరలోనే తీసుకరానున్నారు. అరులైన

మహిళలందరికీ వీలైనంత త్వరగా ఈ స్మార్ట్ కార్డులు అందేలా చర్యలు తీసుకోవాలని అధికారులను ఆదేశించారు. **ఎలా పొందాలి?...** ఈ కార్డుల పంపిణీ ప్రక్రియ, దరఖాస్తు విధానంపై ప్రభుత్వం త్వరలోనే అధికారిక మార్గదర్శకాలను విడుదల చేయనుంది. గ్రామ పంచాయతీలు, మున్సిపల్ కార్యాలయాలు లేదా ఆన్లైన్ ద్వారా వీటిని పొందే అవకాశం కల్పించనున్నారు.

సంపాదకీయం



హోట్ టాపిక్... పాక్ కు రోషా సహకారంలా నిజం ఎంత?

పాకిస్తాన్ కు అగ్రరాజ్యం అమెరికా మద్దతుగా నిలుస్తుందనే చర్చ ప్రపంచవ్యాప్తంగా హోట్ టాపిక్ గా మారిన సంగతి తెలిసిందే. పాక్ అధికారిక బ్యాచ్ మొత్తం నిత్యం అమెరికాతో సన్నిహిత సంబంధాలు నెరవేరుస్తూ.. ట్రంప్ తో రాసుకుపోసుకు తిరుగుతున్నారనే కామెంట్లు వినిపిస్తున్నాయి. అయితే... భారత్ తో అత్యంత సన్నిహితంగా ఉంటున్న రష్యా సైతం పాకిస్తాన్ కు సహకారం చేస్తుందనే కథనాలు ఇప్పుడు అత్యంత చర్చనీయాంశంగా మారాయి. అవును... భారత్ కు రష్యా అత్యంత సన్నిహిత వ్యాపార భాగస్వామిగా చెబుతారనే సంగతి తెలిసిందే. ఈ విషయాన్నే ప్రధాన కారణంగా చూపించి.. భారత్ పై అమెరికా పెద్ద ఎత్తున సంకాలు విధించింది. రష్యాతో భారత్ వ్యాపారం ఉక్రెయిన్ తో యుద్ధానికి పరోక్ష మద్దతు అనే కామెంట్లు చేసింది. ఈ సమయంలో పాకిస్తాన్ యుద్ధ విమానాలకు రష్యా ఇంజిన్లు సరఫరా చేస్తుందనే వార్తలు ఇప్పుడు అత్యంత హోట్ టాపిక్ గా మారాయి. వివరాల్లోకి వెళ్తే... పాకిస్తాన్ యుద్ధ విమానాల కోసం ఇంజిన్లను రష్యా సరఫరా చేస్తున్నట్లు వార్తలు స్టున్నాయి. ఈ నేపథ్యంలో ఈ వార్తలను మాస్కో కొట్టిపారేసింది. ఈ సందర్భంగా పాకిస్తాన్ తో తమకు అటువంటి ఒప్పందం ఏమీ జరగలేదని రష్యా ప్రభుత్వ వర్గాలు పేర్కొన్నాయి. ఇదే సమయంలో... భారత్ తో పెద్ద ఎత్తున వాణిజ్య సంబంధాలను కొనసాగిస్తున్న నేపథ్యంలో.. ఈ తరహా ప్రచారాలు చేయడం సరికాదన్నాయి. అదేవిధంగా... భారతదేశానికి ఇబ్బందికరంగా మారే ఎలాంటి చర్యలు తాము చేపట్టబోమని రష్యా ప్రభుత్వ వర్గాలు స్పష్టం చేశాయి. అయినప్పటికీ ఈ మేరకు అంతర్జాతీయ మీడియాలో కథనాలు వస్తూనే ఉన్నాయని అంటున్నారు. మరో వైపు ఈ విషయం భారత్ లో మోడీ సర్కార్ పై విపక్షాల విమర్శలకు కారణమైంది. ఈ విషయంపై తాజాగా ప్రతిపక్ష కాంగ్రెస్ పార్టీ స్పందించింది.. బీజేపీపై తీవ్ర విమర్శలు చేసింది. ఇందులో భాగంగా... రష్యాను అత్యంత సన్నిహితమైన వ్యాపార భాగస్వామిగా ఓ వైపు ప్రధాని మోడీ చెబుతారని.. కానీ, ఆ దేశం మాత్రం మన శత్రు దేశమైన పాకిస్తాన్ కు మద్దతునిస్తుందని కాంగ్రెస్ పార్టీ సీనియర్ నేత జైరాం రమేష్ ఆరోపించారు. ఇది ప్రధాని మోడీ వైఫల్యాన్ని సూచిస్తుందని అన్నారు. ఇదే సమయంలో... ప్రధాని మోడీ జాతీయ ప్రయోజనాలకంటే తనకు పేరు వచ్చే విషయాలకే ఎక్కువ ప్రాధాన్యతనిస్తారని జైరాం రమేష్ దుయ్యబట్టారు. ఈ నేపథ్యంలో... అసలు పాకిస్తాన్ కు రష్యా ఎందుకు సహకారం అందిస్తుందో మోడీ ప్రభుత్వం వివరించాలని ఆయన డిమాండ్ చేశారు. ప్రపంచ దేశాలతో సంబంధాలను మెరుగుపరుచుకుంటున్నట్లు చెప్పి మోడీ.. దౌత్యం విషయంలో పాకిస్తాన్ ను ఇప్పటికీ ఒంటరిని చేయలేకపోతున్నారని విమర్శించారు. కాగా... పాకిస్తాన్ లో ఉన్న చైనా తయారీ జేఎఫ్-17 ఫైటర్ జెట్లలో వాడే ఆర్.డీ.-93ఎంఎ ఇంజిన్లను రష్యా సరఫరా చేస్తోందంటూ పలు అంతర్జాతీయ మీడియా వర్గాలు పేర్కొంటున్న సంగతి తెలిసిందే. ఈ విషయం అటు అంతర్జాతీయంగానూ, ఇటు భారత్ లోనూ హోట్ టాపిక్ గా మారింది. అయితే ఈ విషయంపై పాక్ ప్రభుత్వం నుంచి ఎలాంటి ప్రకటన విడుదల కాలేదు!

కాలిన దుకాణాలు.. కూలిన బతుకులు



మల్కాపూర్ : టామ్లూల విక్రయంతో ఉపాధి పొందే చిరు వ్యాపారులు అనుకోని విపత్తు బారిన పడ్డారు. 20 రోజుల కిందట జరిగిన అగ్నిప్రమాదంలో నిండా మునిగారు.. పాలకులు వచ్చి అండగా ఉంటామని భరోసా ఇచ్చినా సాయం అందలేని ఆవేదన చెందుతున్నారు.. ఇప్పటికైనా కరుణించాలని వేడుకుంటున్నారు.. కొండగట్టు స్టేజీ వద్ద అభయంజనేయస్వామి విగ్రహ సమీపంలోని టామ్లూల దుకాణాలు నవంబరు 29న రాత్రి విద్యుత్తు షార్ట్ సర్క్యూట్ కారణంగా కాలిపోయాయి. 25 దుకాణాల్లో సామగ్రి పూర్తిగా దగ్ధమై బూడిద మిగలగా రూ.కోటిన్నరకు పైగా ఆస్తి నష్టం వాటిల్లింది. దుకాణాల పక్కనే ఉన్న భవనానికి మంటలు వ్యాపించడంతో గద్దల్లో సామగ్రి కాలిపోయింది. అగ్ని ప్రమాదంలో సర్వస్వం కోల్పోయిన చిరు వ్యాపారులను ఆదుకుంటూ పామ్లూల అధికారులు, ప్రజాప్రతినిధులు హామీ ఇచ్చారు. ప్రమాదానికి విద్యుత్తు షార్ట్ సర్క్యూట్ కారణం కావడంతో ఆ శాఖ నుంచి బాధితులకు దుకాణ షెడ్యూల్ నిర్మించి ఇస్తారని, వ్యాపారాల నిర్వహణకు రూ.5 లక్షల వరకు వడ్డీ తేని రుణాలను మహిళా సంఘాల ద్వారా అందజేస్తామని మంత్రి అడ్డూర్ లక్ష్మణ్ కుమార్, ఎమ్మెల్యే సత్యం హామీ ఇచ్చారు. ప్రభుత్వపరంగా తక్షణ సాయం కింద కలెక్టర్ ఆదేశాల మేరకు రెవెన్యూ అధికారులు ఒక్కో కుటుంబానికి నిత్యావసర సరకులతో పాటు రూ.28 వేల చొప్పున అందజేశారు. జాతరకు ముందే అందిస్తే మేలు జిల్లాలోని పలువురు వ్యాపారులు, స్వచ్ఛంద సంస్థల ప్రతినిధులు, మహిళా, యువజన సంఘాలు ప్రమాద బాధితులకు అండగా నిలిచాయి. నిత్యావసర సరకులను, దుస్తులను, వంట సామగ్రిని సమకూర్చారు. రూ.6 లక్షల వరకు విరాళాలు కూడా అందజేశారు. మూడు రోజుల పాటు బాధిత కుటుంబ సభ్యులకు భోజన వసతి కోసం అవసరమైన సాయం కూడా చేస్తామని అధికారులు హామీ ఇచ్చినా ఇప్పటివరకు బిల్లు మంజూరు చేయలేదని వార్తా సభ్యుడు మల్లేశం తెలిపారు. ప్రమాదంలో పూర్తిగా కాలిపోయిన దుకాణాల సామగ్రిని ఇటీవలే తొలగించి, స్థలాన్ని శుభ్రపరచుకున్నారు. కొత్తగా షెడ్యూల్ నిర్మించి కోసం అధికారుల సాయం కోసం ఎదురుచూస్తున్నారు. వచ్చే సమస్య-సారలమ్మ జాతరకు ముందే దుకాణాలు పునర్నిర్మించి రూ.5 లక్షల చొప్పున ఆర్థిక సాయం అందించాలని కోరుతున్నారు. అధికారులు, ప్రజాప్రతినిధులు స్పందించి తమను ఆదుకుంటే మేడారం జాతరకు ముందే తిరిగి విక్రయాలు చేపడతామని విజ్ఞప్తి చేస్తున్నారు.

రామగిరి ఖిల్లాకు మహర్షి



శత్రు దుర్భేద్యమైన కోట.. ఎందరో రాజవంశీకులు స్థాపరంగా ఏర్పాటు చేసుకొని పరిపాలన చేసిన ప్రాంతం.. ఔషధ మొక్కలకు నిలయం.. ప్రాచీన కళా నైపుణ్యానికి నిదర్శనంలా నిలిచే కట్టడం.. సీతారామలక్ష్మణులు నడయాడిన నేల.. ఇలా అనేక విశిష్టతలు ఉన్న రామగిరి ఖిల్లా అభివృద్ధికి రాష్ట్ర ప్రభుత్వం రూ.5 కోట్ల నిధులు కేటాయించింది. రాష్ట్ర, జాతీయ స్థాయిలోనే కాకుండా విదేశీ పర్యాటకులను ఆకర్షించేలా తీర్చిదిద్దాలని భావిస్తోంది. చేపట్టే అభివృద్ధి పనులు రామగిరి ఖిల్లా అభివృద్ధికి రాష్ట్ర ప్రభుత్వం రూ.5 కోట్ల కేటాయించింది. ఎకో టూరిజం ద్వారా నిధులు మంజూరు చేసిన ప్రభుత్వం ఇందులో అటవీశాఖకు రూ.1.14 కోట్లు, పర్యాటక శాఖకు రూ.3.86 కోట్లు కేటాయించారు. ఈ నిధులతో ఖిల్లాపైకి వెళ్లేందుకు మెట్ల నిర్మాణం, వసరులూపులు శుభ్రం చేయడం, రక్షణ కంచె ఏర్పాటు, స్వాగత తోరణం, వాహనాల పార్కింగ్, ఖిల్లాపై వాచ్ టవర్, హెల్పర్, వసతి, పిల్లలు ఆడుకోనేలా ఆట వస్తువులు ఏర్పాటు చేయనున్నట్లు అధికారులు తెలిపారు. ఇటీవల రాష్ట్ర అటవీశాఖ ప్రిన్సిపల్ చీఫ్ కన్స్ట్రక్షన్ సుపర్, అధికారులు పర్యటించారు. ఖిల్లాపై అభివృద్ధి చేసే ప్రదేశాలను పరిశీలించారు. ఎన్నికల కోడే ముగిసిన తర్వాత పనులకు బెండ్రుక్కి పిలిచి పనులు ప్రారంభించేలా అధికారులు చర్యలు చేపడుతున్నారు. ఖిల్లాకు 2 కి.మీల మేర రోడ్ వేసి నిర్మించాలని ప్రతిపాదనలు వచ్చాయి. కోట కింది నుంచి రోడ్ వేస్తే ద్వారా పర్యాటకులను నేరుగా ఖిల్లాపైకి తరలించే అవకాశం ఉంది. ఊడదగ్గ ప్రాంతాలు చారిత్రక నేపథ్యం కలిగిన ఖిల్లా ప్రకృతి అందాలకు నిలయం. ఇక్కడ సీతారామల పాదముద్రలు, సీతమ్మ కొలను, కుంకుమరూళ్లు, సింహాల కోట, పిల్లల ఫిరంగులు, దర్వాజాలు, మల్లెవనం, బృందావనం వంటి ఎన్నో కనువిందు చేసే ప్రదేశాలను చూడవచ్చు. రాతి గోడలపై చిక్కని సీతారామచంద్రుల విగ్రహాలను చూడవచ్చు. పెద్దపల్లి జిల్లా కేంద్రం నుంచి రామగిరి ఖిల్లా 30 కి.మీల దూరంలో ఉంటుంది. ఔరంగాబాద్ నుంచి కోటను ఎక్కి సుమారు 5-7 కిలోమీటర్ల సదీచి సీతారామ చంద్రులను దర్శించుకొని రత్నాపూర్ నుంచి దిగొచ్చు. ఏటా శ్రావణమాసంలో పర్యాటకులు సందర్శిస్తారు.

వ్యాయామ చేద్దామే.. కాలువ్ గులువ్..!



ఖమ్మం : ఖమ్మం నగరంలో ప్రభుత్వ వ్యాయామ విద్య కళాశాల 2011లో ప్రారంభమైంది. మొదట చేరిన 100 మందిలో 20 మంది అమ్మాయిలు ఉన్నారు. అప్పటి నుంచి వారి సంఖ్య క్రమేణా పెరుగుతోంది. ప్రస్తుతం కళాశాలలో అభ్యాసులు 35 మంది, అమ్మాయిలు 65 మంది చదువుతున్నారు. వ్యాయామ విద్యనభ్యసించేందుకు ఎందుకు ఆసక్తి కనబరుస్తున్నారనే ప్రశ్నకు, భిన్నమైన రంగంలోకి అడుగుపెడదామనే ఉద్దేశంతో వస్తున్నామని పలువురు యువతులు సమాధానమిస్తున్నారు. వ్యాయామ విద్య డిగ్రీ పట్టా ఉంటే కొలువు సులువుగా లభిస్తుందని చెబుతున్నారు. లేనివక్షంలో కోర్కెగా ఎదగి అవకాశాలున్నాయని వివరిస్తున్నారు. ఇంతకుముందు వ్యాయామ డిగ్రీ అభ్యసించిన అనేకమంది యువతులు కార్పొరేట్ విద్యాలయాల్లో నుంచి వేతనాలతో కోర్కెగా పనిచేస్తున్నారు. మరికొందరు స్థానికంగా క్రీడా

శిక్షణ కేంద్రాలను ప్రారంభించారు. ఆరోగ్యం, తగిన ఆదాయం రెండూ సమాంతరంగా ఉండే రంగం ఇదేనని కొందరు సీనియర్లు చెబుతున్నారు. లక్షలాది మంది పోటీపడుతూ 'మాన దాం'లో వెళ్లే కంటే వ్యాయామ విద్యతో ఉపాధి అవకాశాలు సత్వరం లభిస్తాయని, అందుకే ఈ కోర్సుకు డిమాండ్ పెరిగిందని స్పష్టం చేస్తున్నారు. అత్యధిక మంది గురుకులాల నుంచే రాక సాంఘిక సంక్షేమ, గిరిజన సంక్షేమ గురుకులాల్లో క్రీడలకు అధిక ప్రాధాన్యమిస్తున్నారు. అంశమేదైనా వివిధ పాఠశాలలు, కళాశాలలు, క్రీడాసంఘాలు నిర్వహించే క్రీడాపోటీల్లో పాల్గొనే వారిలో 70శాతం క్రీడాకారులు గురుకులాలకు చెందిన వారే ఉంటున్నారు. ఇక్కడ ఎదుగుతున్న క్రీడాకారిణులు వ్యాయామ విద్య కోర్సుల్లో చేరేందుకు ఆసక్తి కనబరుస్తున్నారు. సీనియర్లను స్ఫూర్తిగా తీసుకొని జూనియర్లు చేరుతున్నారు. ఈ పరంపర కొనసాగుతోంది. వ్యాయామ విద్య కళాశాలలో అమ్మాయిల సంఖ్య గణనీయంగా పెరుగుతోంది. ఖమ్మంలోని ప్రభుత్వ బీపీకాడీ కళాశాలలో ఇప్పటికే చేరిన విద్యార్థినుల్లో 97శాతం మంది గురుకులాల నుంచి వచ్చిన వారే కావటం గమనార్హం. జాతీయ స్థాయి క్రీడాకారిణులు.. వ్యాయామ విద్య కళాశాలలో చేరిన విద్యార్థినుల్లో అనేకమంది ఏదో ఓ క్రీడాశంకలో జాతీయ స్థాయి పోటీల్లో సత్కారాలను పొందారు. కబడ్డీ, వాలీబాల్, బోబోతో పాటు హాకీ క్రీడలోనూ రాణించిన వారన్నారు. హాకీ క్రీడలో జాతీయ పతకాన్ని రాణి సాధించారు. త్రోబాల్లో ఉత్తమ క్రీడాకారిణిగా అమూల్య ఎంపికయ్యారు. కబడ్డీలో జాతీయ స్థాయి పోటీల్లో శారద రాణిస్తున్నారు. కళాశాలలో విద్యార్థినుల సంఖ్య పెరుగుతోంది. వచ్చే రెండేళ్లలో మరింత ఎక్కువ మంది చేరుతారు. పోటీలకు వెళ్లే పతకం ఖాయంగా గెలుచుకొస్తున్నారు. కార్పొరేట్ విద్యాసంస్థలు క్యాంపస్ షేర్మెంట్లు నిర్వహించి ఉద్యోగాలు కల్పిస్తున్నాయి. కోర్సు పూర్తిచేసిన వారు ఎవరూ ఖాళీగా ఉండటం లేదు. ఉపాధి అవకాశాలను విద్యార్థినులు అందిపుచ్చుకుంటున్నారు. - డా.సీహెచ్ రవికుమార్, ప్రిన్సిపల్, ప్రభుత్వ వ్యాయామ విద్య కళాశాల, ఖమ్మం

నక్కవారుల ఇసుక తాగేళ్లు

హత్తూరు : హత్తూరు, సంగారెడ్డి మండలాల సరిహద్దుల్లోని నక్కవారును ఇసుకవారులు కొల్లగొడుతున్నారు. భారీ యంత్రాలతో మట్టి తవ్వకాలు చేపట్టి.. కృత్రిమ ఇసుక తయారు చేస్తున్నారు. వివిధ ప్రాంతాలకు తరలిస్తూ సామ్యు చేసుకుంటున్నారు. ఇసుక రందా దర్జాగా కొనసాగిస్తున్నా.. కట్టడి చేయడంలో రెవెన్యూ అధికారులు, పోలీసులు పట్టించుకోని తీరుపై ఆరోపణలుస్తున్నాయి. హత్తూరు మండలం గుండ్లమాచునూర్, పల్లనూర్, సంగారెడ్డి మండలం ఇస్సాయిఖాసేపేట, గాడిచెర్ల పరిధిలోని నక్కవారులో అక్రమార్కులు నెల రోజులుగా అనుమతులు లేకుండా తవ్వకాలు జరుపుతూ.. ఇసుక తయారు చేస్తున్నారు. కొరవడిన అధికారుల నిషా ఇసుక వ్యాపారులు నక్కవారును జిల్లెలా మారుస్తున్నారు. వాగు రూపురేఖలు మారిపోతున్నాయి. వాహనాల రాకపోకలకు ఏకంగా వాగులో మట్టి రోడ్డు నిర్మించారు. పైవులు వేసి నీటికి అడ్డు కట్టలు కట్టారు. ఫిర్యాదులు చేసినా అధికారులు పట్టించుకోవడం లేదని రైతులు ఆరోపించారు. అధికారులు అప్పుడప్పుడు నామమాత్రంగా దాడులు చేయడం.. ఆ తర్వాత మిన్నకుంటున్న తీరుపై విమర్శలుస్తున్నాయి. వాహనాలు సీజ్ చేసి క్రిమినల్, పీడీ కేసులు పెట్టి కఠినంగా శిక్షిస్తేనే.. అక్రమార్కుల తీరు మారుతుందని పలువురు సూచిస్తున్నారు. పంతులకు ముప్పు ఇసుక తయారీ కోసం మట్టి తవ్వకాలు జరిపే ప్రాంతానికి అతి చేరువలో 161వది జాతీయ రహదారి ఉంది. ఆ రహదారిపై వాగుమీద నిర్మించిన పంతుల మనుగడకు ముప్పు పొంచి ఉంది. తవ్వకాలతో ఇసుక, మట్టి వరద ప్రమాదానికి కొట్టుకపోయి పిల్లల్లు క్రమంగా పట్టు



సదలి పంతుల కూలిపోయే పరిస్థితి నెలకొంది. తవ్వకాలు జరగకుండా చూడాలని రెండు మండలాల రైతులు ఎన్నిసార్లు అధికారుల దృష్టికి తీసుకెళ్లినా.. స్పందన కరవైంది. అధికారులు ఇసుక వ్యాపారుల ఆగదాలు కట్టడి చేయకపోతే భవిష్యత్తులో భారీ ముప్పు వాటిల్లే అవకాశం ఉంది. ఉక్కుపాదం మోపుతాం -రాజేందర్, ఆర్డీవో, సంగారెడ్డి నక్కవారు పరిసరాల్లో అక్రమంగా మట్టి తవ్వకాలు జరిపే కృత్రిమ ఇసుక తయారు చేస్తున్న విషయం మా దృష్టికొచ్చింది. సంగారెడ్డి, హత్తూరు మండలాల తహసీల్దార్లతో కలిసి ఏకకాలంలో దాడి చేస్తాం. పట్టుబడిన వాహనాలు సీజ్ చేస్తాం. నిర్వాహకులపై పీడీ కేసులు పెట్టి జైలుకు పంపిస్తాం. నక్కవారు ప్రాంతంలో కృత్రిమ ఇసుక తయారీపై ఉక్కుపాదం మోపుతాం.

దాలితప్పి.. నేరాల వలలో చిక్కి

మంచిర్యాల : జిల్లా కేంద్రంలోని ఓ ప్రైవేటు డిగ్రీ కళాశాలలో చదువుకుంటున్న కాగజేనగర్ కు చెందిన విద్యార్థి ఇటీవల ద్విపక్రవాహనం చోరీ చేసి పోలీసులకు పట్టుబడ్డారు. నేరం రుజువు కావడంతో జైలలోపెట్టాంకు తరలించారు. స్థానిక జాభర్ నగర్ కు చెందిన ఇద్దరు బాలురు తరచూ దొంగతనాలకు పాల్పడుతున్నారు. పోలీసులకు పట్టుబడినా మార్పు రావడం లేదు. గంజాయి విక్రయాల్లో విద్యార్థులే తీలకంగా మారుతున్నారు. ఇప్పటికే పలు షోట్ల దొరికిన వారిలో మైనర్ల ఎక్కువగా ఉంటున్నారు. న్యూస్టుడీ, మంచిర్యాల నేర విభాగం: కొమారంలో నేరాలకు పాల్పడుతూ జీవితాలను అందకారంగా మార్చుకుంటున్న వారి సంఖ్య జిల్లాలో రోజూరోజూ పెరుగుతోంది. చిన్నతనంలోనే వ్యసనాలకు బానిసలై, చెడు స్నేహాలు చేస్తూ నేరాలకు పాల్పడుతున్నట్లు పోలీసుల విచారణలో వెల్లడవుతోంది. కొంతకాలంగా బాలు, యువ నేరస్థుల సంఖ్య పెరుగుతూ, ప్రమాద ఘంటికలు మోగిస్తూ తల్లిదండ్రులను కలవరపరుస్తోంది. జిల్లాలోని మంచిర్యాల, మందవర, శ్రీరాంపూర్, బెల్లంపల్లి తోపాటు గ్రామీణ ప్రాంతాల్లోనూ ఈ విషయంపై విస్తరిస్తోంది. పెరిగిన వాతావరణం, స్నేహితుల ప్రభావం, ఆర్థిక పరిస్థితులే నేరాలకు ప్రధాన కారకాలు. ద్విపక్రవాహనం కొనసాగిస్తూనే కోరక ఒక విద్యార్థిని చోరీకి ప్రేరేపిస్తే, జిల్లాలకు దబ్బాలు లేవనే కారణం మరో యువకుడిని నేరాలకు పురిగొల్పింది. దొంగతనం చేసి దొరికితే చదువులు, భవిష్యత్తు నాశనమవుతుందని తెలిసినా.. మానసిక పరిపక్వత, మార్గదర్శకత్వం లేకపోవడంతో నేరాల వైపు మళ్లుతున్నారు. చదువుకునే వయసులో శిక్ష అనుభవిస్తున్నారు. జిల్లాలో గతేడాది 25 కేసుల్లో 63 మంది.. ఈ ఏడాది 37 కేసుల్లో 74 మంది బాల నేరస్థులు జైలలో పెట్టాంకు తరలించారు. చెరు వ్యసనాల కారణం.. : విశ్వేశ్వరరావు, మానసిక వైద్యనిపుణుడు, మంచిర్యాలకుటుంబవరంగా (ప్రేమలకు, బంధాలకు దూరంపూర్వపు వారే చెరు వ్యసనాలకు అలవాటు పడుతున్నారు. యుక్తవయసులో వారిపై అంతర్దాం, సినిమాలు ప్రభావం చూపుతున్నాయి. మంచిని గ్రహించకుండా చెడునే స్వీకరిస్తున్నారు. చిన్నప్పటి నుంచే పిల్లలకు మంచి, చెడులను చెప్పాలి. క్రమశిక్షణతో కూడిన జీవనశైలి అలవర్చాలి.

తిర్పల్లి.. విస్తరణ లొల్లి

అదిలాబాద్ : జిల్లా కేంద్రంలో అత్యంత రద్దీగా ఉండే తిర్పల్లి రహదారి ఇది.. విస్తరణ పనులు ఆగినప్పటికీ ఎదురెదురుగా రాకపోకలు సాగించాల్సి వస్తోంది.. తరచూ ప్రమాదాలు జరుగుతున్నాయి. పట్టణంలో పాత జాతీయ రహదారి విస్తరణ చేపట్టేందుకు ఎనిమిదేళ్ల కిందటే పనులు చేపట్టారు. రిమ్మ ఎరులు నుంచి తిర్పల్లి వరకు 5 కి.మీ మేర పనులు చేపట్టారు. ఆరు వరుసలుగా విస్తరించడానికి 2017లో రూ.44.20 కోట్లలో పనులు ప్రారంభించారు. మధ్యలో డివైడర్లు, సెంట్రల్ లైటింగ్ ఏర్పాటు చేయాలి. తిర్పల్లి కాలనీకి వచ్చేసరికి అక్కడ రహదారి ప్రాంతంలో నివాసాలు ఉండటం అవాంతరంగా మారింది. పురపాలక, రోడ్డు భవనాలు, రెవెన్యూ శాఖల మధ్య సమస్యలు తలకపోవడంతో ఏళ్లుగా చిక్కుమంది వీడటం లేదు. తిర్పల్లివద్ద దాదాపు 600 మీటర్ల మేర విస్తరణ పనులు ఒక వైపు పూర్తికావడం, మరోవైపు అధ్యాసంగా ఉండటంతో ప్రజలు ప్రాణాలను ఆరవేసి పెట్టుకొని రాకపోకలు సాగిస్తున్నారు. గుత్తెదారుకు తుదిబిల్లు తీసుకోని 5వ వదిలేసి వెళ్లిపోయారు. అప్పటినుంచి రూ.1.25 కోట్ల విలువైన పనులు ముందుకు సాగడం లేదు. ప్రత్యామ్నాయంపై అయిష్టత: రోడ్డు విస్తరణలో కోల్పోతున్న ఇళ్లకు ప్రత్యామ్నాయంగా మావల మండలం బడ్డిసాపల్లం సమీపంలో నిర్మిస్తున్న బిల్డింగ్ కు సమీపంలో సర్కస్, 134లో ఎక్కడ స్థలాన్ని ఎంపిక చేశారు. పట్టణానికి దూరంగా ఉండడంతో వారంతా అయిష్టత వ్యక్తం చేసినట్లు తెలిసింది. గుత్తెదారులు ఆసక్తి చూపడం లేదు.. : ప్రవీణ్ కుమార్, డీఈ, రోడ్డు భవనాల శాఖ రోడ్డు విస్తరణ పనులు చేపట్టేందుకు ఇప్పటికే ఎనిమిది సార్లు బెండ్రు విలిచాం. గుత్తెదారులు ఎవరూ ముందుకు రావడం లేదు. విస్తరణకు అడ్డూకంగా ఆక్రమణలు ఉండొద్దని సంబంధిత అధికారులను కోరుతున్నా ఉన్నాం.

సామ్మే హవాలా.. వాటా కావాలి

హైదరాబాద్ : డ్రగ్స్.. సైబర్ మోసాలు.. జీరో వ్యాపార లావాదేవీల్లో రూ.వందల కోట్లు చేతులు మారే హవాలా దండాకు నగరంలో కొందరు వీసీపీలు, ఇన్స్పెక్టర్లు పరోక్షంగా తోడ్పాటు అందిస్తున్నట్లు ఆరోపణలు వస్తున్నాయి. వీరిపై ఉన్నతాధికారులకు ఫిర్యాదులు అందుతున్నాయి.

ఓ...అంతా గవ్వచువ్
నగరం, శివారులో 100-150 మంది కీలక హవాలా నిర్వాహకులు స్పట్లు అంచనా. వీరిలో 10-15 మంది నైజీరియన్ డ్రగ్స్ సృష్టకకు సహకరిస్తున్నట్లు నిర్ధారించారు. డ్రగ్స్ అమ్మగా వచ్చిన సామ్మ్యును సేకరించి నైజీరియా, అమెరికాలో ఉన్న ప్రధాన సూత్రధారులకు చేరవేస్తున్నట్లు గుర్తించారు. కొందరు హవాలా వ్యాపారులు కేసు నుంచి బయటపడేందుకు ఒక పోలీసు అధికారి సాయంతో ప్రజాప్రతినిధిని



కలిసినట్లు సమాచారం. రూ.30 లక్షలు ఇచ్చేందుకు ప్రయత్నించినా అప్పటికే ఉన్నతాధికారి దృష్టికి వెళ్లటంతో పథకం బెడిసికొట్టినట్లు తెలిసింది. ఓ ప్రధాన వ్యాపార ప్రాంతంలో పోలీసులు హవాలా సామ్మ్యును గుర్తించారు. ఏజెంట్లు పోలీసులను వేడుకోవటంతో రూ.10లక్షలు తీసుకుని పదిలేసినట్లు తెలిసింది. ఇదే ప్రాంతంలోని హోల్సేల్ షాప్లో భారీగానగదు ఉన్నట్లు తెలుసుకున్న ఓ ఎస్సై దాన్ని హవాలా సామ్మ్యుని బెదిరించి రూ.2.5 లక్షలు కాజేసినట్లు ఆరోపణలున్నాయి.

ఏటా రూ.2-3వేల కోట్లు..
రాజధానిలో ఏటా రూ.2-3వేల కోట్ల నల్లధనం హవాలా మార్గంలో చేతులు మారుతుందని ఓ పోలీసు ఉన్నతాధికారి విశ్లేషించారు. దొంగతన సామ్మ్యులో కొంతమాత్రమే లెక్కల్లో చూపుతూ ఆదాయ వస్తుశాఖకు అప్పగిస్తున్నట్లు సీపీ వీసీ సజ్జనార్ దృష్టికి వచ్చినట్లు సమాచారం. హవాలాకు సహకరిస్తున్న కొందరు ఇన్స్పెక్టర్లను తీవ్రంగా హెచ్చరించినట్లు తెలిసింది.

పర్యాటక విశ్వవిద్యాలయం.. ప్రతిపాదనలకే పరినితం

హైదరాబాద్ :తెలంగాణ పర్యాటక విశ్వవిద్యాలయం ఏర్పాటులో ఏళ్ల తరబడిగా కదలిక లేదు. పర్యాటక రంగ అభివృద్ధితో పాటు ఉపాధి అవకాశాలు పెంపొందించేలా ప్రత్యేకంగా విశ్వవిద్యాలయం ఏర్పాటుచేయాలన్న ప్రతిపాదన కార్యరూపం దాల్చడం లేదు. ఏడాది క్రితం రాష్ట్ర ప్రభుత్వం రూపొందించిన పర్యాటక విధానంలో హైదరాబాద్లోని నేషనల్ ఇన్స్టిట్యూట్ ఆఫ్ టూరిజం, హాస్పిటాలిటీ మేనేజ్మెంట్(నితం)ను పర్యాటక విశ్వవిద్యాలయంగా స్థాయి పెంచనున్నట్లు ప్రత్యేకంగా పేర్కొంది.

మానవ వనరుల కొరత..
రాష్ట్రంలో పర్యాటక రంగం వేగంగా పెరుగుతోంది. పర్యాటకం ద్వారా ఆర్థికాభివృద్ధికి ఉన్న అవకాశాలను సద్వినియోగం చేసుకునేలా చూడాలన్నది ప్రభుత్వ ఆలోచన. ప్రస్తుతం రంగంలో నైపుణ్యం కలిగిన



మానవ వనరుల కొరత ఉంది. హైదరాబాద్తో పాటు రాష్ట్రవ్యాప్తంగా హోటళ్లు, ట్రావెల్ కంపెనీలు, ఈవెంట్ మేనేజ్మెంట్, టూరిజం మార్కెటింగ్ మొదలైన రంగాల్లో శిక్షణ పొందిన ఉద్యోగుల అవసరముంది. పర్యాటకంలో కోర్సులు కూడా ప్రణాళికాబద్ధంగా లేవని.. ఈ నేపథ్యంలోనే నితంను విశ్వవిద్యాలయం స్థాయికి పెంచాలని పర్యాటక శాఖ ప్రతిపాదించింది.


ఆదరణ కోల్పోయిన సంస్థ
నితం అనుకున్న స్థాయిలో లేకపోవడం, వివాదాస్పద నియామకాల వంటి అంశాలతో సంస్థ ప్రతిష్ఠ మసకబారింది. కోర్సుల్లో చేరేందుకు విద్యార్థులు ఆసక్తి చూపడం లేదు. కీలకమైన కోర్సుల్లోనూ పదిమంది కంటే తక్కువ మంది విద్యార్థులు ఉంటున్నారు. ఒకప్పుడు నితం ఎంబీఏ సీట్లకు తీవ్రమైన పోటీ ఉండేది. ఈ నేపథ్యంలో మౌలిక సదుపాయాల ఉన్నా ఉపయోగించుకోలేని పరిస్థితి నితంలో నెలకొంది.

మెట్రో వంతెనలు వాడండి.. క్రమంగా రోడ్లు టాంట్

హైదరాబాద్ :నగరంలో రహదారులు దాటుతూ నిత్యం పలువురు ప్రమాదాల బారిన పడుతున్నారు. మరికొందరు ప్రాణాలు కోల్పోతున్నారు. ప్రతి మెట్రో స్టేషన్లోని రెండు ఫుట్ ఓవర్ బ్రిడ్జిలను ఉపయోగించుకుని సురక్షితంగా రోడ్డు దాటొచ్చు. నగరంలో 57 మెట్రో రైలు స్టేషన్లు ఉన్నాయి. కొన్ని స్టేషన్లు మినహా చాలా వాటిలో నాలుగు వైపులా ప్రవేశ మార్గాలు ఉన్నాయి. యువకులు మెట్లు వినియోగించవచ్చు. పెద్దలు, లగిజ్ ఉన్నవారు.. కాళ్ల నొప్పిలతో బాధపడే వారు మెట్రో లిఫ్టులు, ఎస్కలేటర్లు ఉపయోగించుకుని రహదారి దాటొచ్చు. ప్రజలు అవకాశాన్ని సద్వినియోగం చేసుకోవాలి. అవగాహన కల్పించడం ద్వారా.. మెట్రో రైలు స్టేషన్లను ఫుట్ ఓవర్ బ్రిడ్జిగా వాడుకోవచ్చు అనే విషయం తెలియదు. నిత్యం హైదరాబాద్ కు ఐదు లక్షల మంది వస్తుంటారు.. వెళుతుంటారు. నిత్యం రాకపోకలు సాగించేవారితో పాటు, కొత్తగా వచ్చేవారికి సైతం తెలిసేలా స్టేషన్ల వద్ద సూచికలు ఏర్పాటు చేయాలి.



రాజధాని నడిబొడ్డున కాత్త అభయారణ్యం



హైదరాబాద్ :రాజధాని నగరం నడిబొడ్డున కాత్త అభయారణ్యం రానుంది. సాగర్ హైవే సమీపంలోని సాహెబ్ నగర్-గుర్రంగూడ మధ్యలో 102 ఎకరాల అటవీ భూములపై రక్షణలుగా కొనసాగుతున్న వివాదాన్ని సుప్రీంకోర్టు పరిష్కరించడం, 102 ఎకరాల అటవీశాఖవేసేంటూ గురువారం తీర్పు ప్రకటించడంతో అక్కడే ఉన్న అటవీభూముల్లో ఇవి కలిసిపోనున్నాయి. ప్రస్తుతం వీటి విలువ రూ.ఐదు వేల కోట్లపైనే ఉంది. రెండువారాల్లో వాటిని అభయారణ్యంగా ప్రకటించాలంటూ రాష్ట్ర ప్రభుత్వాన్ని సుప్రీం ఆదేశించింది. కోర్టు తీర్పు నేపథ్యంలో రంగారెడ్డి జిల్లా అటవీశాఖ అధికారులు ఒకటి, రెండు రోజుల్లో భూములకు రక్షణ కంచె నిర్మించనున్నారు. ఇదే నేపథ్యం.. వివాదం రంగారెడ్డి జిల్లా ఇబ్రహీంపట్నం మండలం పరిధిలో గుర్రంగూడ ప్రాంతంలో అటవీశాఖకు వందల ఎకరాలున్నాయి. నాగార్జున సాగర్ హైవేకు సమీపంలో రోడ్డుకు ఎడమవైపు 102 ఎకరాలు తమవేసేంటూ ఇరవై ఏళ్ల క్రితం కొందరు జిల్లా కోర్టులో, అనంతరం మరో 200మంది హైకోర్టులోపిటిషన్ వేశారు. విచారణ అనంతరం 2021లో ఆ భూములు ప్రైవేటు వ్యక్తులవేసేంటూ హైకోర్టు తీర్పు ప్రకటించింది. దీంతో అటవీశాఖ రెండేళ్ల క్రితం సుప్రీంకోర్టును ఆశ్రయించింది. **అఖిల్ వాయిదా.. ఫలింపిన ఆలోచన** సుప్రీంకోర్టులో సైఫల్ లిమ్ పిటిషన్ దాఖలు చేసిన అటవీశాఖ అధికారులు విచారణ కొనసాగుతున్న క్రమంలో ఆ భూమికి సంబంధించిన రికార్డులను సమర్పించారు. బలమైన సాక్ష్యాధారం సంపాదించాలని అధికారులు న్యాయవాదులతో సమాలోచనలు చేశారు. ప్రైవేటు వ్యక్తులు సమర్పించిన పత్రాలను పరిశీలిద్దామని నిర్ణయించి, కోర్టు అనుమతితో వాటిని హైదరాబాద్లోని రాజ్యాభిలేఖ కార్యాలయంలో సమర్పించారు. అక్కడ అవి సకిల్ వీగా తేలింది. ఈ అంశాన్ని అధికారులు రుజువులతో సహా కోర్టుకు సమర్పించారు.

స్వచ్ఛతలారే మెలిసిన సర్కారు బడులు



పెద్దపల్లి : పాఠశాల స్థాయిలో వచ్చడం, పరిశుభ్రతలో విద్యార్థులను భాగస్వామ్యం చేసేలా కేంద్రం ప్రోత్సహిస్తోంది. స్వచ్ఛతా కార్యక్రమాల్లో ఆదర్శంగా నిలిచిన పాఠశాలలకు స్వచ్ఛ ఏవమ్ పాఠశాల విద్యాలయం(ఎస్ పావ్ ఏఆర్) పేరిట రేటింగ్ కేటాయిస్తోంది. ఉత్తమంగా నిలిచిన బడులకు అవార్డులు, నగదు పురస్కారాలను పంపిణీ చేస్తోంది. ఇందులో భాగంగా స్వచ్ఛతలో అగ్ర పథంలో నిలిచిన పాఠశాలల జాబితా ప్రకటించింది. జిల్లా నుంచి గ్రామీణ, పట్టణ కేటగిరీ నుంచి రాష్ట్రానికి ఎనిమిది పాఠశాలను ఎంపిక చేశారు. **307 భాగస్వామ్యం**
జిల్లావ్యాప్తంగా 307 పాఠశాలలు ఇందులో భాగస్వామ్యం అయ్యాయి. పాఠశాలల్లో పచ్చదనం, పరిశుభ్రత, మొక్కల పెంపకం, మరుగుదొడ్లు, సేంద్రీయ ఎరువుల తయారీ, పారిశుధ్యం, తాగునీరు ఇలా 60 అంశాలపై ఆన్ లైన్ లో సమూహం చేశారు. పాఠశాల స్థాయిలో కాంప్లెక్స్ ప్రధానోపాధ్యాయులు పరిశీలించారు. తర్వాత జిల్లా స్థాయిలో ఒక కమిటీ బృందం పర్యటించి ఆరా తీసి ప్రతిభా ఆధారంగా రేటింగ్ కేటాయింపారు. జిల్లాలో స్వచ్ఛతలో ఉత్తమంగా నిలిచిన పాఠశాలలను మరోసారి తనిఖీలు చేశారు. జిల్లా వ్యాప్తంగా 8 పాఠశాలలు రాష్ట్ర స్థాయిలో ఎంపికయ్యాయి. ఆయా పాఠశాలలను రాష్ట్ర కమిటీ బృందాలు పరిశీలిస్తున్నాయి. జాతీయ స్థాయి ఎంపిక చేసిన బడులకు రూ.లక్ష నగదుతోపాటు జాతీయ పురస్కారం అందనుంది. జిల్లాలో రాష్ట్ర కమిటీ బృందం క్షేత్ర స్థాయిలో పరిశీలిస్తుందని జీసీడీవో కవిత తెలిపారు. **ఎంపికైనవి ఇవే**
గ్రామీణ కేటగిరీ-1: ప్రాథమిక పాఠశాల సుద్దాల, ఎల్లలపల్లి, కాల్వపల్లి. గ్రామీణ కేటగిరీ-2: సాంఘిక సంక్షేమ గురుకుల పాఠశాల మల్లపూర్, జడ్పీ ఉన్నత పాఠశాల సుల్తాన్ పూర్, కస్తూర్బా గాంధీ పాఠశాల సుల్తానాబాద్. పట్టణ కేటగిరీ-1: ప్రాథమిక పాఠశాల చందపల్లి. పట్టణ కేటగిరీ-2: కేంద్రీయ విద్యాలయం ఎన్టీపీసీ

ప్రైవేటు వ్యాపారులకు మద్దతు



ధర్వారం : ప్రైవేటు వ్యాపారులు పత్తి ధర మాట్లాడుకున్నప్పుడే పట్టణం పాస్ పుస్తకం జిరాక్కు ప్రతులు ఇవ్వమంటున్నారు. చరవాణికి వచ్చే ఓటీపీ చెప్పాలంటున్నారు. - జూలపల్లి మండలం అభ్యుపాధికారి చెందిన ఓ మహిళా రైతు పత్తి రైతులకు మద్దతు ధర అందించాలన్న లక్ష్యంతో సీసీబి తెచ్చిన కపాస్ కిసాన్ యాప్ కొన్నింటిలో వ్యాపారులకే ప్రయోజనకరంగా మారుతోందని పై ఉదంతం తెలియజేస్తోంది. సీసీబి ప్రకటించిన మద్దతు ధర క్వింటాకు రూ.8,110 (పొద్దు పంజం), రూ.7,710 (మధ్యస్థ పంజం)గా ఉంది. అయితే యాప్లో స్టాల్ బుకింగ్ చేయడం, అనుమతించిన రోజు మార్కెట్ కు తరలివచ్చడం కష్టసాధ్యమని అక్కడకు వెళ్లక తిరస్కరిస్తే అత్యంత తక్కువ ధరకు విక్రయించాల్సి వస్తుందని ప్రైవేటు వ్యాపారులు ప్రచారం చేస్తున్నారు. నాణ్యమైన పత్తి రూ.6,500 నుంచి రూ.7,000 వరకు గ్రామాల్లో రైతుల ఇళ్ల వద్దకే వెళ్లి కొనుగోలు చేస్తున్నారు. నాణ్యత తక్కువగా ఉంటే ఇంకా తక్కువకే కొంటున్నారు. జిల్లా కొనుగోలు చేసిన పత్తిని రైతుల పేరిట కపాస్ కిసాన్ యాప్లో స్టాల్ బుక్ చేసి సీసీబికి విక్రయిస్తున్నారు. దీంతో రైతులు నష్టపోతున్నారు. **సులభమే..**
గూగుల్ ప్లే స్టోర్ నుంచి కపాస్ కిసాన్ యాప్ ను డౌన్ లోడ్ చేసుకోవచ్చు. అందుబాటులో ఉన్న మార్కెట్, పత్తిని విక్రయించే మిల్లును ఎంచుకోవాలి. స్టాల్ బుక్ చేయగానే సంబంధిత వ్యక్తి చరవాణికి ఓటీపీ వస్తుంది. ఏదైనా సమస్య ఉంటే లోల్ ఫ్రీ నంబరు 1800 599 5779 ను సంప్రదించవచ్చు. **అధికారులు స్పందిస్తే..**
సీసీబి కేంద్రాల వద్ద రైతుల పేరుతో ప్రైవేటు వ్యాపారులు పత్తి విక్రయించకుండా కట్టుదిట్టమైన చర్యలు తీసుకుంటే అన్నదాతలకు ప్రయోజనం కలగనుంది. ఇప్పటికే సగానికిపైగా పత్తి రైతుల చేయి దాటిపోయింది. కపాస్ కిసాన్ యాప్ గురించి రైతులకు అవగాహన కల్పించి వినియోగించేలా అధికారులు చర్యలు తీసుకోవాలి. గ్రామాల్లో తక్కువ ధరకు కొనుగోలు చేసే వారిపై కఠినంగా వ్యవహరిస్తే రైతులు నేరుగా సీసీబికి విక్రయించి మద్దతు ధర పొందే అవకాశముంది.

సౌర.. ఔరా 'సుమధుర'

రామదుర్గం : సౌర విద్యుత్తు ప్లాంటు నిర్మాణంతో నానక్ రాంగూడలోని సుమధుర ఆక్రోపోలిస్ అపార్ట్ మెంట్స్ గేటెడ్ కమ్యూనిటీ హానులు ఆదర్శంగా నిలిచారు. అపార్ట్ మెంట్ లో తరచూ విద్యుత్తు సరఫరాలో హెచ్చుతగ్గుల కారణంగా ఇబ్బందులు పడేవారు. సమస్యను ఓ సందర్భంలో తేరిగింపవల్ల ఎమ్మెల్యే గాంధీ దృష్టికి తీసుకెళ్లగా సౌర విద్యుత్తు ప్లాంట్ ఏర్పాటు చేసుకోవాలని వారికి ఆయన సూచించారు.

295 కిలోవాట్ల సామర్థ్యంతో..
576 ప్లాట్లలోని గేటెడ్ కమ్యూనిటీ శుభ్యలంతా సమావేశమై చర్చించి సోలార్ ప్లాంట్ ఏర్పాటుకు సిద్ధపడ్డారు. అపార్ట్ మెంట్ హానులపై భారం వేయకుండా కమిటీ కార్చన్ ఫండ్ పై వచ్చిన వడ్డీ రూ.30 లక్షలకు,



మరో రూ.కోటి బ్యాంకు రుణం తీసుకున్నారు. 295 కిలోవాట్ల సామర్థ్యంతో రోజుకు 1,300 యూనిట్ల విద్యుత్తు ఉత్పత్తి చేసేలా 31వ అంతస్తు పైన 9 అడుగుల ఎత్తులో ఫలకాలను ఏర్పాటు చేశారు. ఫలకాల కింద సమావేశాలకు, మొక్కల పెంపకానికి వెనుబాటలు ఉండేలా చూశారు.

నెలకు రూ.3లక్షల ఆదా
రోజుకు 1,300 యూనిట్లు విద్యుత్తు ఉత్పత్తి అవుతోంది. వేసవిలో సామర్థ్యం పెరిగితే నెలకు 40 వేల యూనిట్ల వరకు ఉత్పత్తయ్యే అవకాశం ఉంది. 25 ఏళ్లపరకు ఉత్పత్తి కేంద్రం పనిచేస్తుందని, తొలి ఏడాది నిర్వహణను ప్రైవేటు సంస్థే చూస్తుందని సాస్టెబిల్ చైర్మన్ శ్రీరామ రావు, వైస్ చైర్మన్ పి.ప్రదీప్ కుమార్, కార్యదర్శి డివీ రెడ్డి తదితరులు తెలిపారు. నెలవారీగా రూ.3 లక్షల కరెంట్ బిల్లు ఆదా అవుతుందని, దాన్ని బ్యాంకు రుణానికి మళ్లించి నాలుగేళ్లలో రుణం తీర్చుతామని తెలిపారు.

సిబ్బంది లేరు.. ఉన్నాళ్లు పలకరు!

ఖమ్మం : రాష్ట్రీయ బాల స్వాస్థ్య కార్యక్రమంలో భాగమైన డిస్ట్రిక్ట్ ఎర్లీ ఇంటర్వెన్షన్ సెంటర్(డీఈఐసీ) నిర్వహణికి గురవుతోంది. పిల్లల భవిష్యత్తును తీర్చిదిద్దాల్సిన కీలక వ్యవస్థ లక్ష్యం నీరుగారిపోతుంది. ఓవైపు సిబ్బంది కొరత, మరోవైపు ఉన్నవారు సైతం సక్రమంగా విధులు నిర్వహించకపోవటం సమస్యగా మారింది. అధికారుల పర్యవేక్షణ లోపం, వైద్యనిపుణులు బాధ్యతారాహిత్యం వెరసి కేంద్రంలో సేవలు అంపశయ్యకు చేరుకున్నాయనే విమర్శలు వ్యక్తమవుతున్నాయి. **పుట్టుకతో పచ్చే లోపాలను గుర్తించి..**
పుట్టుకతో పచ్చే లోపాలను ప్రాథమిక దశలో గుర్తించి నయం చేయటమే ఈ కేంద్రం ముఖ్యోద్దేశం. పిల్లలకు సకాలంలో సేవలు లభించకపోవటంతో శాశ్వత వైకల్యానికి గురయ్యే ప్రమాదముంది. వైద్యులు ఉన్నా రోగులు ఇక్కడికి రాకపోవటం సమస్యగా మారింది. క్షేత్రస్థాయికి, కేంద్రానికి మధ్య సమన్వయ లోపమే దీనికి కారణం. ఇక్కడ ఫిజియో థెరపీ, దంత విభాగాలకు చెందిన వైద్యనిపుణులు మాత్రమే అందుబాటులో ఉంటున్నారు. వీరు కూడా సర్వజనానుపమిత్రో రిఫరల్ పిల్లలు ఉంటే చికిత్సలందిస్తున్నారు. లేదంటే ఖాళీగా ఉంటున్నారు. మిగిలిన విభాగాల్లో నిపుణులు ఎవరూ, ఎక్కడ విధులు నిర్వహిస్తున్నారో తెలియని దుస్థితి.

రూ.లక్షల పరికరాలు ఉన్నా..
ప్రభుత్వం రూ.లక్షలు వెచ్చించి ఈ కేంద్రంలో పరికరాలను ఏర్పాటు చేసింది. ఫిజియోథెరపీ, స్పీచ్ థెరపీ, ఇతర పరికరాలు దుమ్మువట్టి పోతున్నాయి. అప్రమాణజీ విభాగానికి ఎప్పుడూ తాళం వేసి ఉంటుందని చిన్నారుల తల్లిదండ్రులు చెబుతున్నారు. ఖరీదైన పరికరాలు మూలం పడేయటంతో పనికిరాకుండా పోతున్నాయి. ల్యాబ్ లోని పరికరాలను వాడకపోవటంతో పాడైపోయాయి. వైద్యులు బయోమెట్రిక్ హాజరు యంత్రం, పర్యవేక్షణ, ఖరీదైన కోసం ఏర్పాటుచేసిన సీసీ కెమెరాలు సైతం వ్యూహాగా ఉండి వైపు వేలాడుతున్నాయి. అధికారులు మాత్రం తాము ఈ ఏడాది చికిత్సలు అందించిన వారి లెక్కలు తమ వద్ద ఉన్నాయంటూ రికార్డుల్లో చూపుతున్నారు. ఉన్నతాధికారులు



దృష్టిసారించి ఈ కేంద్రంలో అందించే సేవలపై సమ్యక్ పంపొందించాల్సిన అవసరముంది.

కొరవడిన పర్యవేక్షణ
పాఠశాలలు, అంగన్ వాడీ కేంద్రాల్లో పిల్లల ఆరోగ్య సమస్యలను ఆర్బీఎన్ కే బృందాలు గుర్తించి డీఈఐసీకి పంపించాలి. వాహనాల్లో కేంద్రానికి చేర్చి తగిన చికిత్సలు ఇప్పించాలి. మండలం నుంచి ఎంతమంది పిల్లలను కేంద్రానికి తీసుకొస్తున్నారు? ఏ సమస్యలతో వస్తున్నారు? ఎంతమందికి చికిత్సలు అందించారు? అనే విషయాలపై పర్యవేక్షణ కొరవడింది. డీఈఐసీలో తగిన చికిత్సలు అందించటానికి చర్యలు తీసుకుంటాం. వైద్యనిపుణుల పనితీరుపై దృష్టి సారినా. ఖాళీల భారీపై ఉన్నతాధికారులకు నివేదించాలి. - డాక్టర్ రామారావు, డిఎంపావ్ ఓ ఈ ఏడాదిలో చికిత్సలు పొందినట్లుగా రిజిస్టర్ లో సమోదైన పిల్లల గణాంకాలు
చర్య సమస్యలు: 352
అసీమియా: 106
దంత సమస్యలు: 1,188
ఫిజియోథెరపీ: 710
స్పీచ్, ఇయింగ్ థెరపీ: 652
అప్రమాణజీ: 1,102
ఇతర సమస్యలు: 527



రాష్ట్రపతిని మేడారం మహాజాతరకు ఆహ్వానించిన రాష్ట్ర మంత్రులు

ములుగు : ఆసియా ఖండంలోనే అతిపెద్ద గిరిజన జాతరగా పేరొందిన శ్రీ మేడారం సమృద్ధి సారము మహాజాతర వచ్చే సంవత్సరం జనవరి 28 నుంచి 31వ తేదీ వరకు జరగనున్నదని, ఈ జాతరకు రాష్ట్రపతి హోదాలో అమ్మవార్లను దర్శించుకోవాలని రాష్ట్ర మంత్రులు దనసరి అనసూయ (సీతక్క), కొండా సురేఖ, అట్లూరు లక్ష్మణ్ కుమార్ రాష్ట్రపతి ద్రౌపది ముర్మును కోరారు. బొంబాయిలోని రాష్ట్రపతి నిలయంలో రాష్ట్రపతికి అధికారిక ఆహ్వాన పత్రాన్ని అందజేశారు. ఈ సందర్భంగా మేడారం మహాజాతర సంప్రదాయాలకు అనుగుణంగా, సమృద్ధి తల్లి చీర, కంకణం, కందువా బంగారాన్ని రాష్ట్రపతికి అందజేశారు. అనంతరం మంత్రి సీతక్క మేడారం జాతర ఘనత, ఆదివాసీ సంస్కృతిలో దాని అపూర్వ స్థానం, సమృద్ధి సారలమ్మ తల్లల పోరాట చరిత్ర, వారి త్యాగం, ప్రజల విశ్వాసం, భక్తి, మేడారం అభివృద్ధి పనులు, జాతర నిర్వహణ ఏర్పాట్లను రాష్ట్రపతి వివరించారు. మేడారం జాతర విశేషాలను రాష్ట్రపతి ద్రౌపది ముర్ము అత్యంత ఆసక్తితో విని, ఈ మహా జాతరకు హాజరయ్యేందుకు కచ్చితంగా ప్రయత్నిస్తానని తెలిపారు. రాష్ట్రపతి మంత్రులకు ఆప్యాయంగా సూతన వస్త్రాలను బహూకరించి ఆదివాసీ సంస్కృతి, సంప్రదాయాల పరిరక్షణకు రాష్ట్ర ప్రభుత్వం చేస్తున్న కృషిని రాష్ట్రపతి అభినందించారు.

కొత్త పెట్టుబడులతో 1.40 లక్షల మందికి ఉద్యోగావకాశాలు: శ్రీధర్ బాబు



శ్రీధర్ బాబు మాట్లాడారు. రాష్ట్రాభివృద్ధికి సూచనలు చేస్తారనుకుంటే.. కేసీఆర్ పెట్టుబడులు రాష్ట్రాభివృద్ధికి మాట్లాడారని దుయ్యబట్టారు. “ ఒప్పందం చేసుకున్న ప్రతి సంవత్సరం ఇక్కడే పరిశ్రమ పెట్టేలా ప్రయత్నం చేస్తుంటాం. బీఆర్ఎస్ హయాంలోనూ ఒప్పందం చేసుకున్న ప్రతి పరిశ్రమ లాల్లేదు. దానిపై మేం రాజకీయాలు చేయలేదు. ఇప్పటికే ఏ రాష్ట్రంలో లేనంతగా పెట్టుబడులకు అనుకూల వాతావరణం సృష్టించాం. హైదరాబాద్ కు వచ్చేందుకు ఎన్నో అంతర్జాతీయ వర్సిటీలు సిద్ధంగా ఉన్నాయి. ఒక్క ఏడాదిలోనే 75 గ్లోబల్ కేవలంబిటీ సెంటర్లను తీసుకొచ్చాం. అత్యధిక జీసీసీలు వచ్చిన రాష్ట్రంలో తెలంగాణ నిలిచింది. గతేడాది రూ.3.40 లక్షల కోట్ల పెట్టుబడులు తీసుకొచ్చాం. కొత్త పెట్టుబడులతో 1.40 లక్షల మంది ప్రతిభావంతులకు ఉద్యోగావకాశాలు రానున్నాయి. హైదరాబాద్ లో ఎన్నో ప్రభుత్వ రంగ సంస్థలను కాంగ్రెస్ ప్రభుత్వం ఏర్పాటు చేసింది. ప్రపంచ అవసరాలలో మూడొంతుల వ్యాప్తిని హైదరాబాద్ నుంచే ఎగుమతి అవుతున్నాయి” అని శ్రీధర్ బాబు అన్నారు.

రాచకొండ పీఠాధిపతి పెరిగిన నేరాలు.. వార్షిక నివేదిక వివేచన

హైదరాబాద్: రాచకొండ కమిషనరీలో పరిధిలో ఈ ఏడాది నేరాలు పెరిగాయి. 2024లో 28,626 కేసులు నమోదు కాగా.. 2025లో ఈ సంఖ్య 33,040కు పెరిగింది. మహిళలపై గత ఏడాదితో పోలిస్తే 4 శాతం అధికంగా నేరాలు నమోదయ్యాయి. “కమిషనరీలో పరిధిలో ఈ ఏడాది 21,056 కేసులు (78 శాతం) పరిష్కరించాం. 12 కేసుల్లో దోపిడీలకు 20 ఏళ్ల జైలుశిక్ష పడేలా దాడులు చేశాం. అడ్డగోడూరు పీఠాధిపతి పరిధిలో జరిగిన హత్య కేసులో 17 మంది నిందితులకు జీవిత శిక్షలు పడింది. సైబర్ క్రైమ్ బాధితులకు రూ.40.10 కోట్లను రిఫండ్ చేశాం. డ్రగ్స్ రవాణా చేస్తున్న 495 మందిని అరెస్టు చేసి.. రూ.20 కోట్లు విలువ చేసే మద్యం ద్రవ్యాలను స్వాధీనం చేసుకున్నాం. ఇందులో తెలంగాణకు చెందిన వారు 322 మంది, ఇతర రాష్ట్రాల వారు 172 మంది, ఒక విదేశీయుడు ఉన్నారు. కమిషనరీలో పరిధిలో 227 ఎన్టీఎస్ అనుమతించిన షిప్లను తెరిచాం. నాన్ బెయిలబుల్ వారెంట్ల పై కమిషనరీలో రాచకొండను తీర్చిదిద్దాం” అని రాచకొండ సీపీ సుధీర్ బాబు వెల్లడించారు. **వార్షిక నేర గణాంకాలు..** 579 కిడ్నాప్ కేసులు, 1224 పోక్సా కేసులు. దోపిడీ కేసులు 3, దొంగతనాలు 67, ఇళ్లలో చోరీలు 589. వాహనాల చోరీలు 876, సాధారణ చోరీలు 1,161. హత్యలు 73, అత్యాచారాలు 330. పరకట్టుం మరణాలు 12, గృహ హింస కేసులు 782.



రోడ్డు ప్రమాదంలో ముగ్గురి మృతి

జైపూర్, మందమర్రి పట్టణం: మంచినీటి బావులు జిల్లా జైపూర్ మండలం ఇందారం ఎక్స్ రోడ్డు సమీపంలో జాతీయ రహదారిపై సోమవారం తెల్లవారుజామున రోడ్డు ప్రమాదం సంభవించింది. బొలెరో వాహనాన్ని లారీ ఢీకొట్టింది. ఈ ఘటనలో ముగ్గురు మహిళలు మృతి చెందారు. వివరాల్లోకి వెళ్తే.. మహారాష్ట్రలోని చంద్రపూర్ నుంచి 23 మంది కూలీలు వరి నాణ్య వేసేందుకు బొలెరో వాహనంలో కరీంనగర్ కు వెళ్తున్నారు. ఈ క్రమంలో వెనుక నుంచి వచ్చిన లారీ వాహనాన్ని ఢీకొట్టింది. ఈ ప్రమాదంలో ఒకరు ఘటనా స్థలంలోనే మృతి చెందగా.. మరో ఇద్దరు చికిత్స పొందుతూ మరణించారు. 13 మందికి గాయాలయ్యాయి. క్షతగాత్రులను మంచినీటి ప్రభుత్వ ఆసుపత్రికి తరలించి చికిత్స అందిస్తున్నారు.

రాజకీయాల కోసం రాష్ట్రం పీఠాధిపతి తీయొద్దు: హాలీ-శరణ్

హైదరాబాద్: రాష్ట్ర ప్రయోజనాల కోసం కోసమే బీఆర్ఎస్ అధినేత కేసీఆర్ మాట్లాడారని ఆ పార్టీ నేత, మాజీ మంత్రి హాలీశరణ్ అన్నారు. ఆయన పాలనలో రాష్ట్రం ఆర్థికంగా పరిపూర్ణ సాధించిందని చెప్పారు. తెలంగాణ భవన్ లో నిర్వహించిన మీడియా సమావేశంలో హాలీ మాట్లాడారు. కేసీఆర్ పై సీఎం రేవంత్ రెడ్డి చేసిన విమర్శలపై ఆయన స్పందించారు. “బీఆర్ఎస్ హయాంలో తెలంగాణ అడుతే అధిక ప్రగతి సాధించింది. జీఎన్ డీపీ, తలసరి ఆదాయంలో రాష్ట్రాన్ని దేశానికే తలమానికంగా కేసీఆర్ నిలిపారు. మూడురెట్లు జీఎన్ డీపీ, తలసరి ఆదాయం పెరిగింది. బీఆర్ఎస్ హయాంలో అధిక అరాచకత్వం జరిగిందని రేవంత్ ఆరోపించారు. రాజకీయాల కోసం రాష్ట్రం పరువు తీయొద్దని కోరుతున్నా. సొంత పార్టీ నేతలనే తొక్కుకుంటూ పెరిగినట్లు ఆయన స్పష్టంగా చెప్పారు. రూ.50కోట్లు పెట్టి రేవంత్ పీసీసీ పదవిని కొనుగోలు చేసినట్లు గతంలో కోమటిరెడ్డి చెప్పారు. నిజాయితీగా, త్యాగాల పునాదులపై ఎదిగిన నాయకత్వం మాది. ఎమ్మెల్యే, మంత్రి పదవులను గడ్డిపోచలా త్యాగాలు చేసిన చరిత్ర మా పార్టీ నేతలది” అని హాలీశరణ్ అన్నారు.



తెలంగాణ ప్రభుత్వం కీలక నిర్ణయం.. అద్దె భవనాల్లో ప్రభుత్వ ఆఫీసులను ఖాళీ చేయాలి.. డిసెంబర్ 31 డెడ్ లైన్

హైదరాబాద్ : తెలంగాణ ప్రభుత్వం కీలక నిర్ణయం తీసుకుంది.. ఇకపై అద్దె భవనాల్లో ప్రభుత్వ ఆఫీసులను నిర్వహించకూడదని నిర్ణయించింది. ఈ మేరకు డిసెంబర్ 31 లోపు రెంట్ బిల్లింగులలో నిర్వహిస్తున్న అన్ని శాఖల ప్రభుత్వ ఆఫీసులను ఖాళీ చేయాలని రాష్ట్ర ఆర్థిక శాఖ ఆదేశాలు జారీ చేసింది. రాష్ట్ర విభజన తర్వాత ఏపీ ఆఫీసులన్నీ విజయవాడకు వెళ్లిపోగా ఆఫీసులను ఏర్పాటు చేసుకునేందుకు హైదరాబాద్ నీటిలో అవసరమైన వసతులున్నాయని తెలిపింది. డిసెంబర్ 31 లోగా అన్ని శాఖల ప్రత్యేక కార్యదర్శులు, సీఎస్ లు కార్యదర్శులు, డిపార్టుమెంట్ల ఉన్నతాధికారులు ఆఫీసుల ఏర్పాటుకు స్థలాలు పరిశీలించి తక్షణమే తరలించేందుకు ఏర్పాట్లు చేయాలని ఆదేశించింది ఆర్థిక శాఖ. జనవరి 1 నుంచి ఖచ్చితంగా ప్రభుత్వ భవనాల్లోనే ఆఫీసులు కొనసాగాలని స్పష్టం చేసింది. మరోవైపు ప్రైవేటు భవనాల్లో కొనసాగుతున్న ప్రభుత్వ ఆఫీసులకు సంబంధించిన అద్దెను ఫిబ్రవరి 1 నుంచి నిలిపివేయాలని ప్రజాసేవ భవన్, గగన్ విహార్ కాంప్లెక్స్, బీఆర్ఎస్ భవన్ ఎర్రమ్ మంజిల్ వంటి భవనాలు తెలంగాణ ప్రభుత్వం ఆధీనంలోకి వచ్చాయి. ఇప్పుడు ప్రైవేట్ భవనాల్లో నిర్వహిస్తున్న ప్రభుత్వ ఆఫీసులను తరలించేందుకు అనుకూలంగా ఉన్నాయి. ఆయా డిపార్టుమెంట్ల అధికారులు స్థలాలు పరిశీలించి తమ ఆఫీసులను తరలించే ఏర్పాట్లు చేసుకోవాలని తెలిపింది.



బీఆర్ఎస్ కు కండలు కలిగిపోయి.. తోలు మాత్రమే మిగిలింది

హైదరాబాద్: రెండేళ్ల తర్వాత అధికారంలోకి రాగానే తోలు తీస్తానని బీఆర్ఎస్ అధినేత కేసీఆర్ చెబుతున్నారని.. ఆ పార్టీకి కండలు కలిగిపోయి తోలు మాత్రమే మిగిలిందని తెలంగాణ మంత్రి జూపల్లి కృష్ణారావు అన్నారు. బీఆర్ఎస్ ని బలహీనపడిందని.. పార్టీ ప్రతిష్ఠా కాపాడుకోవాలనే విషయం కేసీఆర్ కు అర్థమైందని చెప్పారు. గాంధీభవన్ లో సహచర మంత్రులు పాస్టం ప్రభాకర్, వాకిలి శ్రీహరితో కలిసి జూపల్లి మీడియాతో మాట్లాడారు. “పాలమూరు ప్రాజెక్టు సమస్య గురించి కాదు.. పార్టీ ప్రతిష్ఠను కాపాడుకోవాలనే ఉద్దేశంతోనే కేసీఆర్ బయటకు వచ్చారు. ఆ ప్రాజెక్టు వద్ద కుర్చీ వేసుకుని పూర్తిచేస్తానని గతంలో ఆయన చెప్పారు. పదేళ్లు పాలించి.. రూ.8 లక్షల కోట్ల అప్పు చేసినా ఒక్క ఎకరాకూ సీట్లవ్వలేదు. బీఆర్ఎస్ హయాంలో ప్రధాన కాలనలు కూడా పూర్తిచేయలేదు. 2023 ఎన్నికల సమయంలో ఒక మోటార్ ఆన్ చేసి పాలమూరు ప్రాజెక్టు జాతికి అంకితమన్నారు. నీటి కేటాయింపులు, అనుమతులు లేకుండా ఆ పని చేశారు. ఈ ప్రాజెక్టు పూర్తికావాలంటే మరో రూ.40-రూ.50వేల కోట్లు కావాలి. పర్యావరణ అనుమతులు తీసుకుంటే మన నీళ్లు మనం వాడుకునే పరిస్థితి ఉంటుంది. సాగుకు కాదు.. తాగునీటి కోసమని సుప్రీంకోర్టులో పిటిషన్ వేశారు. పనులు మొదలుపెట్టవచ్చని కోర్టు తీర్పు ఇచ్చింది. ఇరు రాష్ట్రాలకు కలిపి 811 టీఎంసీలు అని విభజన చట్టంలో ఉంది. నది పరివాహక ప్రాంతం ఉన్నంత మేరకు నీటి కేటాయింపులు జరగాలి. రాష్ట్రానికి 299 టీఎంసీలు చాలు.. 512 టీఎంసీలు ఏపీ వాడుకోవాలని పదేళ్లు పదిలేశారు” అని జూపల్లి విమర్శించారు. **ఆ రెండు పార్టీలు కలిసి పనిచేసాయి..** పంచాయతీ ఎన్నికల్లో బీఆర్ఎస్, భాజపా కలిసి పనిచేసాయని జూపల్లి కృష్ణారావు అన్నారు. ఆ రెండు పార్టీలు కలిసినా మూడింట ఒక వంతు సీట్లు కూడా వారికి లాభించినట్లు చెప్పారు. జూపిల్లి ఊప ఎన్నిక. రెండేళ్ల కాంగ్రెస్ పాలనకు రెపరెండం అని జిల్లాల కేటీఆర్ చెప్పారని గుర్తుచేశారు. ప్రభుత్వంపై కేసీఆర్, కేటీఆర్, హరిశ్చంద్ర ఆరోపణలు తప్పు అని ప్రజలు తీర్పు ఇచ్చారన్నారు.



ఫోన్ ట్యాపింగ్ కేసులో లివ్ లో ఉన్నవారిని మరోసారి విచారించిన సిట్

హైదరాబాద్: ఫోన్ ట్యాపింగ్ కేసులో కీలక పరిణామం చోటుచేసుకుంది. రివ్యూ కమిటీలో ఉన్న వారిని సిట్ మరోసారి విచారించింది. ప్రభాకర్ రావు ఫోన్ ట్యాపింగ్ కేసు సమయంలో రివ్యూ కమిటీలో ఉన్న జీవీడి సెక్రటరీ, సీఎస్, ఇంటెలిజెన్స్ చీఫ్ ను మరోసారి ప్రశ్నించి వారి స్టేట్మెంట్లను రికార్డు చేసింది. మాజీ ఐఎస్ అధికారి సోమేశ్ కుమార్, మాజీ ఇంటెలిజెన్స్ చీఫ్, ఐపీఎస్ అధికారి నవీన్ చంద్రకు సైతం నోటీసులు ఇచ్చి సీట్ విచారించింది. అప్పటి ఇంటెలిజెన్స్ చీఫ్ నవీన్ చంద్ర ఎదుట ప్రభాకర్ రావును ఉంచి విచారణింది. రెండోసారి నవీన్ చంద్రకు వెళ్లి ఆయన స్టేట్మెంట్ రికార్డు చేసింది. మాజీ ఐఎస్ అధికారి, అప్పటి సీఎస్ సోమేశ్ కుమార్ స్టేట్మెంట్ కూడా మరోసారి రికార్డు చేసిన సీట్.. ఈ కేసులో అనుబంధ ఛార్జీషీట్ దాఖలు చేసేందుకు ప్రయత్నిస్తోంది.

శంషాబాద్ ఎయిర్ పోర్టుకు మరోసారి బాంబు బెదిరింపులు..

హైదరాబాద్, డిసెంబర్ 22: సంగరంలోని శంషాబాద్ విమానాశ్రయంలో మరోసారి బాంబు బెదిరింపులు కలకలం రేపాయి. బాంబు బెదిరింపుల సమాచారం రావడంతో.. నెదర్లాండ్ వెళ్తే ఓ విమానాన్ని అత్యవసరంగా ల్యాండ్ చేయించారు అధికారులు. నెదర్లాండ్ విమానంలో బాంబు పెట్టినట్లు ఓ ఆగంతకుడి నుంచి ఎయిర్ పోర్టు అధికారులకు మొయల్ వచ్చింది. దీంతో సిబ్బంది వెంటనే అప్రమత్తమయ్యారు. సదరు ఫ్లైట్ ను అత్యవసరం ల్యాండ్ చేసి.. విమానం మొత్తం ముమ్మరంగా తనిఖీలు చేపట్టారు. అయితే.. ఈ ఏడాదిలో శంషాబాద్ ఎయిర్ పోర్టుకు 20కి పైగా బాంబు బెదిరింపు మొయల్ల వచ్చాయి.

ఇదెక్కడి చలిరా బాబోయ్..!

సంగారెడ్డి జిల్లా కోహిల్ లో అత్యల్పంగా 5 డిగ్రీలు - 15 జిల్లాల్లో 10.1 డిగ్రీలోపే..

హైదరాబాద్: రాష్ట్రంలో దాదాపు రెండు వారాలుగా చలి తీవ్రత కొనసాగుతూనే ఉంది. ఇదెక్కడి చలిరా బాబోయ్.. అన్నలు తగ్గట్టేదనుకుంటూ ప్రజలు గజగజా పనికిపోతున్నారు. రాష్ట్రంలోనే అత్యల్పంగా సంగారెడ్డి జిల్లా కోహిల్ లో 5 డిగ్రీల సెల్సియస్ నమోదైంది. రంగారెడ్డి జిల్లా మొయినాబాద్ మండలం రెడ్డిపల్లిలో 6.9 డిగ్రీలుంది. 15 జిల్లాల్లో 10.1 డిగ్రీల సెల్సియస్ లోపే నమోదయ్యాయి. వికారాబాద్, కుమురంభీం ఆసిఫాబాద్, ఆదిలాబాద్, మెదక్, కామారెడ్డి జిల్లాల్లోని అనేక మండలాల్లో చలి తీవ్రత అధికంగా ఉంది. రాష్ట్రంలో సోమ, మంగళ, బుధవారాల్లోనూ ఇదే పరిస్థితి కొనసాగుతుందని వాతావరణశాఖ తెలిపింది. ఆసిఫాబాద్, సంగారెడ్డి, ఆదిలాబాద్, ములుగు, మంచినీటి జిల్లాల్లో 8 డిగ్రీల్లోపు నమోదయ్యే అవకాశం ఉందని పేర్కొంది.